



SANTA LUČIJA

MINUTI

Laqgħa tal-Kunsill Lokali Santa Lučija

Is-Seba' Legislatura Laqgħa Numru 44-18

23 ta' Ġunju 2018

Il-Kunsill Lokali ta' Santa Lučija Itaqa' fl-Uffiċċju Amministrattiv tiegħu li jinsab fl-indirizz 5/6 Binja tal-Faqqani, Trejjet il-Ġirasol Santa Lučija fid-9.00 ta' filgħodu.

PREŻENTI:

Terrence Ellul – Sindku
Frederick Cutajar – Viċi Sindku
Caroline Galea - Kunsillier
Joe Bonello – Kunsillier

ASSENTI b'APOLOGIJI (Skont Ordni Permanenti 14A (3):

Liam Sciberras - Kunsillier

UFFIČJAL PREŻENTI:

Caroline Silvio – Segretarju Eżekuttiv

Minuti

Is-Sindku Terrence Ellul ippresjeda l-laqgħa.

44.1 Qari ta' ittri ta' apologiji

Is-Sindku qara l-ittri ta' apologiji tal-Kunsillier Liam Sciberras. Is-Sur Sciberras informa l-Kunsill li kien jinsab indispost.

44.2 Kunsiderazzjoni u Approvazzjoni tal-Minuti tal-Laqgħa numru 43-18

44.2.1 **SLLC(RC)57-18-03 – Servizz ta' Ġbir ta' Skart Domestiku Mill-Lokalita' ta' Santa Luċija, b'Metodu Favur l-Ambjent**

Is-Sindku rrefera għal minuta 43.2.7 u tkellem dwar l-andament tal-kuntratt hawn fuq imsemmi li beda fl-1 ta' Ġunju 2018 u qal li kien hemm xi problemi żgħar fil-bidu li ġew indirizzati.

44.2.2 **Manutenzjoni ta' monument**

Is-Sindku nforma l-Kunsill li l-manutenzjoni tal-monument f'Dawret it-Torri ser issir il-ġimgħa li jmiss.

44.2.3 **Proposta ta' Malta Textile Recycling**

Is-Sindku nforma l-Kunsill li ser ikollu laqgħa ma' rappreżentant ta' Malta Textile Recycling biex tiġi stabbilita' l-ġurnata u l-ħin li fihom ser jingħata dan is-servizz. Huwa qal li ser jinħareġ avviż għar-residenti f'dan ir-rigawd.

44.2.4 **Transport Malta – Proposta ta' Żebra Crossing u Road Hump fi Triq Peprin**

Il-Kunsillier Bonello irrefera għal minuta 43.5.4 u qal li fi Triq Peprin kien hemm bollard u *handrail* li għadhom ma ġewx *reinstated*. Huwa qal ukoll li bil-mod kif saru s-sinjali tat-toroq intilfu żewġ *parking bays*.

44.2.5 **Approvazzjoni tal-Minuti**

Il-Kunsillier Bonello ġibed l-attenzjoni tal-Kunsill fir-rigward ta' minuta 43.6 tal-kliem - *għoxrin anniversarju tal-Ġnien is-Serenita'* trid tiġi l-*wieħed u għoxrin anniversarju tal-Ġnien is-Serenita'*

Il-Minuti tal-Laqgħa numru 44-18 ġew approvati mill-Kunsill kif emendati.

44.3 **Affarijiet Finanzjarji u Kunsiderazzjoni u tal-Iskeda ta' Pagamenti**

44.3.1 **Xiri ta' spare parts għal-pompi fi Ġnien is-Serenita'**

Il-Kunsill approva x-xiri ta' *spare parts* biex tkun tista ssir manutenzjoni tas-sistema tal-*filtration room* fi Ġnien is-Serenita'.

44.3.2 Kwotazzjoni għal xogħol fuq dawl tat-toroq fuq iż-Żuntier tal-Knisja

Il-Kunsill approva kwotazzjoni għas-somma ta' 2,035.00 euro Vat eskluż biex isir xogħol involut biex jiġu ikkonnetjati żewġ lampi mad-dawl tat-toroq f'Dawret it-Torri.

44.3.3 Approvazzjoni tal-iskeda ta' Pagamenti

Il-Kunsill approva l-iskeda ta' Pagamenti numru CM44-18 għall-perjodu bejn il-25 ta' Mejju 2018 sal-14 ta' Ġunju 2018 u minn *cheque* numru BOV 7232 sa *cheque* numru BOV 7267.

44.4 Komunikazzjonijiet mis-Sindku

44.4.1 Skema – Manutenzjoni tal-Komun fil-Binjiet tal-Gvern

Is-Sindku qal li l-Awtorita' tad-Djar infurmat li peress li Blokk M għandu żewġ entraturi dan jitqies bħala żewġ binjiet separati. Għaldaqstant jistgħu jipparteċipaw fl-iskema r-residenti ta'entrata waħda. Il-Kunsill qabel li għandhom jibdew minn entrata tal-bieb tar-residenti tal-appartamenti 1-8. Għandhom jintbagħtu l-ittri biex jinfurmaw lil dawn ir-residenti dwar il-laqgħa ta' informazzjoni li ser ikollhom mas-Sindku.

44.4.2 Taħdidiet Edukattivi dwar is-Saħħa

Is-Sindku nforma l-Kunsill dwar proposta ta' taħdidiet dwar is-saħħa, bl-isem ta' Kura Primarja tas-Saħħa organizzati mid-Dipartiment tal-Kura Primarja. Il-Kunsill qabel li jipparteċipa f'din l-inizjattiva.

44.4.3 Measure 4.3

Is-Sindku nforma l-Kunsill li t-talba tal-Kunsill biex id-data tat-tlesitja tal-proġett tiġi estiża sat-30 ta' Settembru 2018 ġiet approvata mill-Change Request Review Board.

44.4.4 Sparar tal-Festa tad-Duttrina f'Hal Tarxien

Il-Kunsill iddiskuta fit-tul it-talba għan-*no objection* b'rabta mal-permess li toħroġ il-pulizija fir-rigward tal-ħruq tan-nar tal-festa tal-Madonna tad-Duttrina. Il-Kunsill ha konsiderazzjoni tal-ilmenti u l-konsegwenzi li jgħaddu minnhom ir-residenti kull meta jsir il-ħruq tan-nar tal-festi mill-għalqa tal-Isqajjaq ta' isfel limiti ta' Santa Luċija. Il-Kunsill qabel li għandu jtkellem mar-rappreżentanti tal-Għaqda Soċjali Madonna tad-Duttrina qabel joħroġ in-*no objection* min-naħa tal-Kunsill.

44.4.5 *Nuqqas ta' attendenza għall-laqgħat tal-Kunsill*

Is-Sindku tkellem dwar in-nuqqas ta' attendenza għall-laqgħat tal-Kunsill tal-Kunsilliera Caroline Galea li naqset li tattendi għal aktar minn terz tal-laqgħat imsejha f'dawn l-aħħar sitt xhur. Il-Kunsilliera Galea tat ir-raġuni għala ma setgħetx tattendi għal xi laqgħat fil-perjodu msemmi. Il-Kunsill qabel li dan in-nuqqas ta' attendenza kien dovut għal raġuni mill-aktar ġustifikata. Is-Sindku indirizza lill-Kunsilliera Galea u offriela s-sapport għal kull għajjnuna li jkollha bżonn. Is-Segretarju Eżekuttiv qalet li skond l-Att Dwar il-Kunsilli Lokali, il-Ministru għandu jiġi nfurmat bin-nuqqas ta' attendenza u dwar ir-rakkomandazzjoni tal-Kunsill b'dan ir-rigward.

44.4.6 *Sigār ħdejn il-Monument ta' Karl Chircop*

Qamet diskussjoni dwar it-tħawwil ta' sigār fl-*area* tal-monument ta' Karl Chircop. Il-Viċi Sindku qal li l-Kunsill kien qabel li jsiru biss seba' sigriet wara l-monument. Huwa qal li l-Perit Matthew Briffa li ħa d-deċiżjoni li jhawnwel dawk is-sigār kollha, m'għandux *idea* ta' *landscaping*. Huwa qal li fuq quddiem tal-monument irid jitlaq kollox iżda jidher li qed ikun hemm it-tkaxkir tas-saqajn biex jinqalgħu dawn is-sigār. Is-Sindku qal li kollox ser jiġi rrangat u serraħ ras il-Kunsill dwar hekk.

44.4.7 *Attivitajiet waqt il-ġranet tal-Fifa World Cup*

Is-Sindku nforma l-Kunsill li fil-5 ta' Lulju 2018 ser jittella' Play Station *Tournament* fil-Picnic Area. Huwa ta' dettalji tar-registrazzjoni u premijijiet. Huwa qal ukoll li din l-attività ser issir b'risq l-ALS. Is-Sindku qal ukoll li fit-28 ta' Ġunju 2018 ser ikun hemm Fun Bus fi Triq Pepprin għad-divertiment tat-tfal.

44.4.8 *Xogħol Klerikali fuq bażi part-time*

Is-Sindku nforma l-Kunsill li talba biex il-Kunsill jimpjega ħaddiem klerikali fuq bażi *part-time* kienet ġiet aċċettata mill-Ministeru tal-Ġustizzja, Kultura u Gvern Lokali.

44.4.9 *Applikazzjoni għal permess għal użu tal-Ġnien is-Serenita'*

Il-Kunsill iddiskuta applikazzjoni għal permess għal użu ta' Ġnien is-Serenita'. Billi din l-applikazzjoni kienet tirrigwarda attività li għandha rabta politika l-Kunsill iddeċieda li jistabbilixxi rata għal użu tal-Ġnien għal attivitajiet simili. Il-Kunsill qabel li l-ħlas dovut għal użu tal-Ġnien fuq attivitajiet li jiġu organizzati minn politiċi għandha tkun rata fissa ta' 200.00 euro.

44.4.10 Ħarġa għal Għawdex

Il-Kunsill ġie nfurmat li l-Kunsillier Bonello ser jorganizza ħarġa għal Għawdex nhar l-Erbgħa 8 ta' Awissu 2018.

44.5 Ġieħ Santa Luċija

Il-Kunsill iddiskuta in-nominazzjonijiet li rċieva l-Kunsill għal-għoti ta' Ġieħ Santa Luċija għas-sena 2018. Ġew approvati in-nominazzjonijiet għal Ġieħ Santa Luċija, imressqa mill-Viċi Sindku, dawk tas-Sur Gino Cauchi u tas-Sur Damien Attard. Ġew approvati in-nominazzjonijiet imressqa mill-Kunsillier Liam Sciberras, dawk tas-Sur John Attard u tas-Sinjura Josephine Vella. Il-Kunsill iddeċieda li dawn it-tnejn tal-aħħar jingħatalhom Ġieħ Santa Luċija Għas-Servizz fil-Kommunita'. Il-Viċi Sindku ta dettalji tas-serata bl-isem ta' Coming of Age u dwar iċ-ċerimonja tal-għoti ta' Ġieħ Santa Luċija 2018. Huwa qal li il-preżentazzjoni ser issir f'nofs il-Kunċert. Huwa qal ukoll li wara l-presentazzjoni ser jingabru d-donazzjonijiet għall-ALS.

44.6 Rotta 83 – Bus Terminus fi Triq Ġuljetta Lopez

Is-Sindku qara l-aħħar korrispondenza li rċieva l-Kunsill minn Trasport Malta fir-rigward tar-Rotta 83 fejn il-Kunsill ġie nfurmat li l-unika soluzzjoni għal problema eżistenti kienet li r-rotta issir waħda ċirkulari. Is-Sindku semma s-suggeriment li kienu għamlu ufficċjali tat-Transport Pubbliku ta' Malta. Saret referenza għar-*route time indicators* li jipprovdu informazzjoni elettronika. Il-Kunsilliera Galea qalet li dawn, jekk jiġu jkun aħjar, iżda l-Kunsill ma jistax jorbot id-deċiżjoni ma' dawn l-RTI. Hija saħqet li trid tittieħed deċiżjoni.

Il-Kunsill qabel li jirrisolvi f'kumitat ħalli jisma x'għandhom xi jgħidu r-residenti li kienu preżenti għal laqgħa. Wara li l-Kunsill sema l-kummenti tar-residenti kompli bil-laqgħa u bid-diskussjoni dwar it-twegiba ta' Transport Malta. Is-Sindku ressaq mozzjoni li giet issekondata mill-Viċi Sindku biex il-Kunsill jaċċetta l-proposta li Rotta 83 issir waħda ċirkulari. Il-membri kollha tal-Kunsill preżenti għall-laqgħa ivvutaw favur din il-mozzjoni.

44.7 Offerta PC(57-18-02) Kumitat ta' Evalwazzjoni

Il-Kunsill ħatar il-membri tal-Kumitat tal-Evalwazzjoni għall-offerta hawn fuq imsemmija kif ġej:

Chairperson: Terrence Ellul (Sindku)

Evalwatur (Legali) Liam Sciberras (Kunsillier)

Evalwatur (Finanzi) Frederick Cutajar (Viċi Sindku)

Evalwatur (Tekniku) Caroline Galea(Kunsilliera)
Segretarju Caroline Silvio (Segretarju Eżekuttiv)

Il-Kunsillier Bonello inġatar bħala osservatur.

44.8 Proġett Sebbaħ il-Lokalita’

Is-Sindku rrefera għall-Inizjattiva tal-Awtorita’ tal-Ippjanar bl-isem Sebbaħ il-Lokalita’ fejn il-Kunsill jista jibbenifika minn fondi li jammontaw 50,000.00 biex isiru proġetti ta’ tisbieħ fil-lokalita’. Il-Kunsill iddiskuta proposti ta’ proġett li jista jsir b’dawn il-fondi. Għe propost li jsir proġett fl-*area* ta’ wara l-ħwienet f’Dawret it-Torri bi tlett sulari u basement. Din il-binja għandha jkollha fiha l-uffiċini tal-Kunsill. Il-post fejn bħalissa hemm l-Uffiċċju tal-Kunsill għandu jseri bħala librerija hekk kif jitlesta dan il-proġett. Preżenti għall-laqqgħa kien hemm ukoll il-Perit tal-Kunsill li ta’ pariri tekniċi fuq din il-proposta. Is-Segretarju Eżekuttiv qalet li jridu jsiru l-pjanti u l-istimi u jingieb permess tal-Mepa.

44.9 Mistoqsijiet tal-Kunsilliera

Ma tressqu l-ebda mistoqsijiet tal-Kunsilliera.

44.10 Tmiem tal-Laqqgħa u data tas-seduta li jmiss.

Il-laqqgħa ntemmet fil-11.30a.m. Il-Laqqgħa li jmiss ser issir nhar it-Tlieta, 17 ta’ Lulju 2018 fl-5.30p.m.

Konfermati, illum il-_____, __ ta’ _____ 2018

Terrence Ellul
Sindku

Caroline Silvio
Segretarju Eżekuttiv